



बिहार गजट

असाधारण अंक

बिहार सरकार द्वारा प्रकाशित

25 फाल्गुन 1936 (श०)
(सं० पटना 367) पटना, सोमवार, 16 मार्च 2015

सं० 08/आरोप-01-215/2014,सां०प्र०-16905

सामान्य प्रशासन विभाग

संकल्प

9 दिसम्बर 2014

श्री राजनन्दन चौधरी, (बि०प्र०से०) कोटि क्रमांक-546/08, तत्कालीन प्रखंड विकास पदाधिकारी, सोनपुर, सारण, छपरा सम्प्रति सेवानिवृत्त (दिनांक 30.04.2008) के विरुद्ध राष्ट्रीय मातृत्व लाभ योजना अन्तर्गत लाभुकों के चयन एवं भुगतान में की गयी अनियमितता के लिए जिला पदाधिकारी, सारण, छपरा से प्राप्त आरोप पत्र के आधार पर विभागीय संकल्प ज्ञापांक-6701, दिनांक 13.07.2009 द्वारा विभागीय कार्यवाही संचालित की गयी।

विभागीय जाँच आयुक्त-सह-संचालन पदाधिकारी, बिहार, पटना ने अपने पत्रांक-696, दिनांक 27.08.2012 द्वारा समर्पित जाँच प्रतिवेदन में मंतव्य दिया कि विषयांकित आरोप श्री चौधरी के प्रखंड विकास पदाधिकारी, सोनपुर के पदस्थापन काल वर्ष 1997 के है एवं उक्त विभागीय कार्यवाही का संकल्प उनके सेवानिवृत्ति 30.04.2008 के पश्चात् दिनांक 13.07.2009 को निर्गत की गयी है। अतः उक्त विभागीय कार्यवाही सामान्य प्रशासन विभाग, बिहार, पटना के पत्रांक-1893, दिनांक 14.06.2011 के आलोक में कालबाधित है।

संचालन पदाधिकारी से प्राप्त जाँच प्रतिवेदन के सम्यक् समीक्षोपरांत पूर्ण घटना क्रम का उल्लेख करते हुए विषयांकित प्रकरण में विधि विभाग से परामर्श की माँग की गयी। विधि विभाग द्वारा भी उक्त विभागीय कार्यवाही को कालबाधित माना गया।

उक्त के आलोक में श्री चौधरी के विरुद्ध संचालित विभागीय कार्यवाही को संचिकास्त करने का निर्णय लिया जाता है।

आदेश:—आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार—राज्यपाल के आदेश से,
केशव कुमार सिंह,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 367-571+10-डी0टी0पी0।
Website: <http://egazette.bih.nic.in>